

32006L0089

L 35/4

IL-ĠURNAL UFFIĊJALI TA' L-UNJONI EWROPEA

4.11.2006

**DIRETTIVA TAL-KUMMISSJONI 2006/89/KE****tat-3 ta' Novembru 2006****li taddatta għar-sitt darba għall-progress tekniku d-Direttiva tal-Kummissjoni 94/55/KE dwar l-approssimazzjoni tal-liġijiet ta' l-Istati Membri fir-rigward tat-trasport tal-merkanzija perikoluża bit-triq****(Test b'rilevanza għaž-ŻEE)**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 94/55/KE tal-21 ta' Novembru 1994 fuq l-approssimazzjoni tal-liġijiet ta' l-Istati Membri fir-rigward tat-trasport ta' merkanzija perikoluża bit-triq <sup>(1)</sup>, u b'mod partikolari l-Artikolu 8 tagħha,

Billi:

- (1) L-Annessi A u B tad-Direttiva 94/55/KE jirreferu għall-Annessi A u B tal-Ftehim Ewropew li jirrigwarda t-trasport internazzjonali tal-merkanzija perikoluża bit-triq (ADR), kif applikabbli b'effett mill-1 ta' Jannar 2005.

- (2) L-ADR jiġi agġornat kull sentejn. Għalhekk, il-verżjoni emendata trid tidhol fis-sehh b'effett mill-1 ta' Jannar 2007, b'perjodu transitorju sat-30 ta' Ġunju 2007.

- (3) Għalhekk jinhtieg li jiġu emendati l-Annessi A u B għad-Direttiva 94/55/KE.

- (4) Il-miżuri f'din id-Direttiva huma skond l-opinjoni tal-Kumitat tat-trasport tal-merkanzija perikoluża stabbilit mill-Artikolu 9 tad-Direttiva 94/55/EC,

ADOTTAT DIN ID-DIRETTIVA:

*Artikolu 1*

L-Annessi A u B tad-Direttiva 94/55/KE huma emendati kif ġej:

- (1) L-Anness A jitbiddel b'li ġej:

*"ANNEX A*

Id-dispożizzjonijiet ta' l-Anness A mal-Ftehim Ewropew dwar it-trasport tal-merkanzija perikoluża bit-triq (ADR), kif applikabbli b'effett mill-1 ta' Jannar 2007, filwaqt li huwa mifhum illi l-frazi 'parti kontraenti' titbiddel bil-frazi 'Stat Membru'.

It-test ta' l-emendi tal-verżjoni tas-sena 2007 ta' l-Anness A ta' l-ADR jrid jiġi ppubblikat malajr hekk kif ikun disponibbli fl-ilsna uffiċjali kollha tal-Komunità."

- (2) L-Anness B tibiddel b'li ġej:

*"ANNEX B*

Id-dispożizzjonijiet ta' l-Anness B mal-Ftehim Ewropew dwar it-trasport tal-merkanzija perikoluża bit-triq (ADR), kif applikabbli b'effett mill-1 ta' Jannar 2007, filwaqt li huwa mifhum illi l-frazi 'parti kontraenti' titbiddel bil-frazi 'Stat Membru'.

It-test ta' l-emendi tal-verżjoni tas-sena 2007 ta' l-Anness B ma' l-ADR irid jiġi ppubblikat hekk kif tkun disponibbli fl-ilsna uffiċjali kollha tal-Komunità."

<sup>(1)</sup> ĠU L 319, 12.12.1994, p. 7. Id-Direttiva kif emendata l-aħhar bid-Direttiva tal-Kummissjoni 2004/111/KE (ĠU L 365, 10.12.2004, p. 25).

*Artikolu 2*

1. L-Istati Membri għandhom idahhlu fis-sehh il-ligijiet, ir-regolamenti u d-dispożizzjonijiet amministrattivi mehtiega sabiex tithares din id-Direttiva sa mhux aktar tard mill-1 ta' Lulju 2007. Huma għandhom jikkomunikaw minnufih lill-Kummissjoni t-test ta' dawk id-dispożizzjonijiet u tabella ta' kor-relazzjoni bejn dawk id-dispożizzjonijiet u din id-Direttiva.

Meta l-Istati Membri jadottaw dawk id-dispożizzjonijiet, dawn għandu jkollhom referenza għal din id-Direttiva jew ikunu akkumpanjati minn referenza bħal din meta ssehh il-pubblikazzjoni uffiċjali tagħhom. L-Istati Membri għandhom jiddeterminaw kif issir referenza bħal din.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin ta' legiżlazzjoni nazzjonali li jadottaw fil-qasam kopert minn din id-Direttiva.

*Artikolu 3*

Din id-Direttiva għandha tidhol fis-sehh fl-ghoxrin jum wara dak tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

*Artikolu 4*

Din id-Direttiva hija indirizzata lill-Istati Membri.

Magħmul fi Brussell, 3 ta' Novembru 2006.

*Għall-Kummissjoni*

Jacques BARROT

*Vici-President*